



# 2013-14 ଆର୍ଥିକ ବର୍ଷ ତୁଳନାରେ କୃଷି ଶିକ୍ଷା ବଜେଟରେ 47.4 ପ୍ରତିଶତ ବୃଦ୍ଧି କରିଛନ୍ତି କେନ୍ଦ୍ର ସରକାର : କୃଷି ମନ୍ତ୍ରୀ

## • ରାଷ୍ଟ୍ରୀୟ କୃଷି ଶିକ୍ଷା ଦିବସ ଅବସରରେ ଶ୍ରୀ ରାଧା ମୋହନ ସିଂହଙ୍କ ଅଭିଭାଷଣ

Posted On: 03 DEC 2017 7:51PM by PIB Bhubaneswar

କେନ୍ଦ୍ର କୃଷି ଓ କୃଷକ କଲ୍ୟାଣ ମନ୍ତ୍ରୀ ଶ୍ରୀ ରାଧା ମୋହନ ସିଂହ କହିଛନ୍ତି ଯେ ବିଦ୍ୟାଳୟର ଛାତ୍ରଛାତ୍ରୀମାନଙ୍କ ସହିତ ଯୁବକମାନଙ୍କୁ କୃଷି ଶିକ୍ଷା ପ୍ରତି ଆକର୍ଷିତ କରିବା ଆମର ମୁଖ୍ୟ ଉଦ୍ଦେଶ୍ୟ । ଶ୍ରୀ ସିଂହ ଏହା ମଧ୍ୟ ଉଲ୍ଲେଖ କରି କହିଛନ୍ତି ଯେ ଭାରତ ସରକାର ନିଜର ସମଗ୍ର ଓ ଦ୍ରୁତ ବିକାଶ ପାଇଁ କୃଷି ସମ୍ବନ୍ଧିତ ସମସ୍ତ ଜାତୀୟ ଓ ଅନ୍ତର୍ଜାତୀୟ ଦିବସ ପାଳନ କରିବା ଆରମ୍ଭ କରିଛନ୍ତି । ଶ୍ରୀ ରାଧା ମୋହନ ସିଂହ ରାଷ୍ଟ୍ରୀୟ କୃଷି ଶିକ୍ଷା ଦିବସ (3 ଡିସେମ୍ବର 2017) ଅବସରରେ ବିହାରର ସମସ୍ତିପୁର, ପୁଷ୍ପାଠାରେ ଅବସ୍ଥିତ ଡକ୍ଟର ରାଜେନ୍ଦ୍ର ପ୍ରସାଦ କେନ୍ଦ୍ରୀୟ କୃଷି ବିଶ୍ୱବିଦ୍ୟାଳୟରେ ଅଭିଭାଷଣ ଦେଇ ଏହା କହିଛନ୍ତି ।

କୃଷି ମନ୍ତ୍ରୀ କହିଛନ୍ତି, ଦୁଇ ବର୍ଷ ପୂର୍ବେ ଭାରତ ସରକାର 3 ଡିସେମ୍ବରକୁ ରାଷ୍ଟ୍ରୀୟ କୃଷି ଶିକ୍ଷା ଦିବସ ଉତ୍ସବ ପାଳନ କରିବା ପାଇଁ ନିଷ୍ପତ୍ତି ନେଲେ କାରଣ ଏହା ହେଉଛି, ଆମର ପ୍ରଥମ କୃଷି ମନ୍ତ୍ରୀ ଏବଂ ଭାରତର ପୂର୍ବତନ ରାଷ୍ଟ୍ରପତି ଡକ୍ଟର ରାଜେନ୍ଦ୍ର ପ୍ରସାଦଙ୍କ ଜନ୍ମଦିନ । ଶ୍ରୀ ସିଂହ ପୁନଶ୍ଚ କହିଛନ୍ତି ଯେ ସମସ୍ତ ରାଜ୍ୟ କୃଷି ବିଶ୍ୱବିଦ୍ୟାଳୟ ଏବଂ ଆଇସିଆର ସଂସ୍ଥାନ ସେବେଠାରୁ ରାଷ୍ଟ୍ରୀୟ କୃଷି ଶିକ୍ଷା ଦିବସକୁ ବଡ଼ ଧୂମଧାମରେ ପାଳନ କରୁଛନ୍ତି ।

ଶ୍ରୀ ସିଂହ ଉଲ୍ଲେଖ କରିଛନ୍ତି କି ଭାରତ ସରକାର କୃଷି କ୍ଷେତ୍ରରେ ଦୀର୍ଘକାଳୀନ ଏବଂ ନିରନ୍ତର ବିକାଶ ପାଇଁ କୃଷି ଶିକ୍ଷା, ଗବେଷଣା ଏବଂ ସଂପ୍ରଦାରଣକୁ ସୁଦୃଢ଼ କରିବା ନିମନ୍ତେ ଅନେକ କାର୍ଯ୍ୟକ୍ରମ କାର୍ଯ୍ୟକାରୀ କରିବା ଆରମ୍ଭ କରିଛନ୍ତି । ନୂତନ ବୈଷୟିକ ଜ୍ଞାନର ବିକାଶ ସହିତ, ପ୍ରତିଦିନ କୃଷି କ୍ଷେତ୍ରର ଟ୍ରେଣ୍ଡ ବଦଳିବାରେ ଲାଗିଛି । ଅତ୍ୟାଧୁନିକ ବୈଷୟିକ ଜ୍ଞାନର ସର୍ବାଧିକ ଉପଯୋଗ କରି କୃଷି ଶିକ୍ଷାକୁ ପର୍ଯ୍ୟାପ୍ତ ମାତ୍ରାରେ ସୁଦୃଢ଼ କରିବା ହେଉଛି ମହତ୍ତ୍ୱପୂର୍ଣ୍ଣ କାର୍ଯ୍ୟ । ଆଇସିଆର ସଂସ୍ଥାନ ଦେଶରେ ଉଚ୍ଚ ଶିକ୍ଷାର ଗୁଣାତ୍ମକମାନ ବୃଦ୍ଧି ଦିଗରେ ଅନେକ କାର୍ଯ୍ୟକ୍ରମ ଆରମ୍ଭ କରିଥିବାରୁ ସେ ପ୍ରଶଂସା ଲାଭ କରିଛନ୍ତି । ଭାରତ ସରକାର 2013-14 ଆର୍ଥିକ ବର୍ଷ ତୁଳନାରେ କୃଷି ଶିକ୍ଷା ବଜେଟରେ 47.4 ପ୍ରତିଶତ ବୃଦ୍ଧି କରିଛନ୍ତି ।

କୃଷି ମନ୍ତ୍ରୀ ପୁଣି କହିଛନ୍ତି ଉଚ୍ଚ କୃଷି ଶିକ୍ଷା କ୍ଷେତ୍ରରେ ଗୁଣବତ୍ତା ଏବଂ ସାମଗ୍ରିକ ଦୃଷ୍ଟିକୋଣ ଆପଣେଇବା ପାଇଁ, ସମସ୍ତ କୃଷି ବିଶ୍ୱବିଦ୍ୟାଳୟ ପଂଚମ ଡିଗ୍ରୀ ସମିତି ରିପୋର୍ଟ ଲାଗୁ କରିଛନ୍ତି, ପ୍ରଥମଥର ପାଇଁ କୃଷି ଏବଂ ତତ୍ ସମ୍ବନ୍ଧିତ ବିଷୟରେ ସ୍ନାତକ ସ୍ତରର ପାଠ୍ୟକ୍ରମକୁ ବୃଦ୍ଧିଗତ ପାଠ୍ୟକ୍ରମ ଭାବେ ଘୋଷଣା କରାଯାଇଛି, ଯେଉଁଥିରେ କୃଷି ସ୍ନାତକ ଉପସ୍ଥାପନରେ ବୃଦ୍ଧିଗତ କାର୍ଯ୍ୟ ପାଇଁ ଅଧିକ ସୁଯୋଗ ପାଇବାରେ ସକ୍ଷମ ହେବେ । କୃଷି ସ୍ନାତକ ପାଠ୍ୟକ୍ରମକୁ ଇଂଜିନିୟରିଂ ସହିତ ସମକକ୍ଷ ତ୍ରିଗୁଣୀ ଭାବେ ଘୋଷଣା କରାଯାଇଛି । ସେ ମଧ୍ୟ ପୁଣି ଉଲ୍ଲେଖ କରିଛନ୍ତି ଯେ, କୃଷି ସ୍ନାତକମାନଙ୍କୁ ଉଚ୍ଚ ଶିକ୍ଷା ପାଇଁ ବିଦେଶ ଯିବା ନିମନ୍ତେ ଅଧିକ ସୁଯୋଗ ମିଳିବ ।

ଶ୍ରୀ ସିଂହ ସୂଚନା ଦେଇ କହିଛନ୍ତି ଯେ ପଞ୍ଚମ ଡିଗ୍ରୀ ସମିତି ରିପୋର୍ଟରେ, କୃଷି ଶିକ୍ଷାରେ ସମକାଳୀନ ପାଠ୍ୟକ୍ରମ ବିଷୟକୁ ସାମିଲ କରିବା ସହିତ ଲାଗୁ କରିବା ପାଇଁ ଆବଶ୍ୟକ ପ୍ରଶାସନିକ ଓ ଶିକ୍ଷା ସ୍ତରରେ ବିଭିନ୍ନ ମାନକକୁ ନେଇ ଦିଶା ନିର୍ଦ୍ଦେଶ ପ୍ରସ୍ତୁତ କରାଯାଇଛି । ସେ କହିଛନ୍ତି, ଉନ୍ନତ ହିସାବୁ ସୁଯୋଗ ସୃଷ୍ଟି ଏବଂ ଉଦ୍ୟମିତା ବିକାଶ ପାଇଁ କୃଷି ସ୍ନାତକ ଏବଂ ଆନୁସଙ୍ଗିକ ପାଠ୍ୟକ୍ରମକୁ ନୂତନ ମାର୍ଗ ଦର୍ଶନ ପାଇଁ Student READY କାର୍ଯ୍ୟକ୍ରମ ଆରମ୍ଭ କରାଯାଇଛି । ସ୍ନାତକ ସ୍ତରରେ ପାଠ ପଢୁଥିବା କୃଷି ସ୍ନାତକ ମାନଙ୍କ ମଧ୍ୟରେ ଅଣ ସ୍ନାତକ ସ୍ତରରେ ଆନୁବିଶ୍ୱାସ ଏବଂ ସଂଗୃହୀତ ଦକ୍ଷତା ପ୍ରଦାନ କରିବା ଏହି କାର୍ଯ୍ୟକ୍ରମର ମୁଖ୍ୟ ଉଦ୍ଦେଶ୍ୟ । ଏହି କାର୍ଯ୍ୟକ୍ରମ ଅନୁସାରେ, ସ୍ନାତକ ତ୍ରିଗୁଣୀର ତତୁର୍ଥ ବର୍ଷରେ କୃଷକ ମାନଙ୍କ ସହିତ କାମ କରିବାର ବ୍ୟବସ୍ଥା ମଧ୍ୟ ରହିଛି । ଏହା ବ୍ୟତୀତ ଉତ୍ପାଦନ ଉଦ୍ୟୋଗରେ ପ୍ରଶିକ୍ଷଣର ବ୍ୟବସ୍ଥାକୁ ମଧ୍ୟ ବ୍ୟାପକ ରୂପ ଦିଆଯାଇଛି । Student READY କାର୍ଯ୍ୟକ୍ରମ ଅଧିନରେ ପ୍ରତ୍ୟେକ ମାସରେ ଦିଆଯାଉଥିବା ଛାତ୍ରବୃତ୍ତି 750 ଟଙ୍କାରୁ ବୃଦ୍ଧି କରି 3000 ଟଙ୍କା କରିଦିଆଯାଇଛି ।

ଉତ୍ତର-ପୂର୍ବ ଭାରତର ବିଶାଳ କ୍ଷମତାକୁ ସ୍ୱୀକୃତି ପ୍ରଦାନ କରି, ଇମ୍ଫାଲ ସ୍ଥିତ କେନ୍ଦ୍ରୀୟ କୃଷି ବିଶ୍ୱବିଦ୍ୟାଳୟ ଅଧିନରେ ମୋଦୀ ସରକାରଙ୍କ ଦ୍ୱାରା ଛଅଟି ନୂତନ ମହାବିଦ୍ୟାଳୟ ଖୋଲି ଦିଆଯାଇଛି । ଏହାଦ୍ୱାରା ପୂର୍ବୋତ୍ତର ଭାରତରେ କୃଷି ମହାବିଦ୍ୟାଳୟ ସଂଖ୍ୟାରେ ବିଗତ ଦୁଇ ବର୍ଷ ମଧ୍ୟରେ 85 ପ୍ରତିଶତରୁ ଅଧିକ ବୃଦ୍ଧି ପାଇଛି ଏବଂ ମୋଦୀ ମହାବିଦ୍ୟାଳୟ ସଂଖ୍ୟା 13ରେ ପହଞ୍ଚିଛି । ଏଥି ମଧ୍ୟରୁ ଅରୁଣାଚଳ ପ୍ରଦେଶ ଓ ମେଘାଳୟ ରାଜ୍ୟରେ ଦୁଇଟି କୃଷି ମହାବିଦ୍ୟାଳୟ, ମିଜୋରାମ ଓ ସିକ୍କିମରେ ଦୁଇଟି ଉଦ୍ୟାନ କୃଷି ମହାବିଦ୍ୟାଳୟ, ନାଗାଲାଣ୍ଡରେ ଗୋଟିଏ ପଶୁ ଚିକିତ୍ସା ବିଜ୍ଞାନ ମହାବିଦ୍ୟାଳୟ ଏବଂ ମଣିପୁରର ଇମ୍ଫାଲରେ ଖାଦ୍ୟ ପ୍ରକ୍ରିୟାକରଣ ମହାବିଦ୍ୟାଳୟ ସ୍ଥାପନ କରାଯାଇଛି । କୃଷିମନ୍ତ୍ରୀ କହିଛନ୍ତି ଯେ କେନ୍ଦ୍ର ସରକାର ଯଥାକ୍ରମେ ଝାଡ଼ଖଣ୍ଡ ଓ ଆସାମରେ ଦୁଇଟି ସ୍ୱତନ୍ତ୍ର ଭାରତୀୟ କୃଷି ଅନୁସନ୍ଧାନ ସଂସ୍ଥାନ, ଆଇସିଆର-ଝାଡ଼ଖଣ୍ଡ ଏବଂ ଆଇସିଆର-ଆସାମ ସ୍ଥାପନ କରିଛନ୍ତି । କୃଷିମନ୍ତ୍ରୀ କହିଛନ୍ତି ଯେ କେନ୍ଦ୍ର ସରକାର ରାଣୀ ଲକ୍ଷ୍ମୀବାଇ କେନ୍ଦ୍ରୀୟ କୃଷି ବିଶ୍ୱବିଦ୍ୟାଳୟ, ଝାନସୀ ଅଧିନରେ ବୁଦ୍ଧେଲଖଣ୍ଡ ଅଂଚଳରେ 4 ନୂଆ ମହାବିଦ୍ୟାଳୟ ଖୋଲିବା ପାଇଁ ଜୋରଦାର କାର୍ଯ୍ୟ ଚଳାଇଛନ୍ତି ।

\*\*\*\*\*

(Release ID: 1512652) Visitor Counter : 5

